

विदेशी कलाकारांचा सहभाग असलेल्या
कार्यक्रमांना ना-हरकत प्रमाणपत्र देणेबाबत.

महाराष्ट्र शासन

गृह विभाग

शासन परिपत्रक क्र.- संकीर्ण-०८१८/प्र.क्र.-३००/विदेशी-१

नविन प्रशासकीय इमारत, ९ वा मजला, हुतात्मा राजगुरु चौक,

मादाम कामा मार्ग, मंत्रालय, मुंबई-३२.

दिनांक- २५ मार्च २०२५.

वाचा :-

- १) शासन परिपत्रक, गृह विभाग क्र.- संकीर्ण-०८१८/प्र.क्र.-३००/विदेशी-१ दि. २३.०८.२०१८
- २) शासन परिपत्रक, गृह विभाग क्र.- संकीर्ण-०८१८/प्र.क्र.-३००/विदेशी-१ दि. १५/९/२०१८.
- ३) CIRCULAR NO.3/05 NO.25022/18/5-FI, MINISTRY OF HOME AFFAIRS, GOVERNMENT OF INDIA यांचे दिनांक ०५.४.२००५ रोजीचे शासन परिपत्रक

शासन परिपत्रक

राज्यात आयोजित करण्यात येणाऱ्या कार्यक्रमांमध्ये विदेशी कलाकारांचा सहभाग असल्यास संबंधित आयोजक संस्थांना भारत सरकारच्या सुचनेनुसार ना-हरकत प्रमाणपत्र राज्य शासनाच्या गृह विभागामार्फत देण्यात येते. सदर परवानगी प्राप्त करण्याबाबत कार्यपद्धती निश्चित करण्यात आली असून ती पुढीलप्रमाणे आहे.

शासन परिपत्रक :-

१. परकीय नागरिकांस कार्यक्रमात सहभागी होण्यास अधिकृत Event Management Company कडे कलाकार म्हणून नोंदणीकृत असणे आवश्यक असून त्या परकीय नागरिकांविरुद्ध पोलीस रेकॉर्ड मध्ये कुठल्याही प्रकारची आक्षेपार्ह बाब असू नये. तसेच सदर परकीय नागरिकांनी देशात कला सादर करताना येथील कायदा व नियमांचे पालन करून कला सादर करणे आवश्यक राहिल. सदर परदेशी नागरिक हा B,E किंवा X Visa प्राप्त असावा किंवा OCI Card धारक असणे आवश्यक राहिल. देशात परकीय नागरिकांविषयीचा संबंधित Data प्रादेशिक विदेशी नागरिक नोंदणी अधिकारी तथा पोलीस उपायुक्त विशेष शाखा-२, मुंबई यांच्याकडे एकत्रितरित्या उपलब्ध असतो. गृह विभाग मंत्रालय, मुंबई यांच्या मार्फत परदेशी नागरिकांस कार्यक्रमात सहभागी होण्याची परवानगी देण्यात येईल. तथापि कार्यक्रम आयोजकास स्थानिक प्रशासन/पोलीसांकडून इतर परवानग्या घेणे आवश्यक असेल. प्रादेशिक विदेशी नागरिक नोंदणी अधिकारी तथा पोलीस उपायुक्त विशेष शाखा-२, मुंबई यांच्याकडून ना-हरकत प्रमाणपत्र आल्यानंतरच परकीय नागरिकांचा सहभाग असलेल्या कार्यक्रमास परवानगी देण्यात येईल.

२. विदेशी कलाकारांचा सहभाग असलेल्या कार्यक्रमाकरिता आयोजकांनी कार्यक्रमाच्या किमान ८ कार्यालयीन दिवस अगोदर गृह विभागाच्या asoforeign1.efa-mh@gov.in या ईमेल वर सर्व आवश्यक कागदपत्रे जोडून अर्ज सादर करावा. तसेच प्रादेशिक विदेशी नागरिक नोंदणी अधिकारी तथा पोलीस उपायुक्त विशेष शाखा-२, मुंबई यांच्या fsc.mum-ivfrt@gov.in व fromum@nic.in या ईमेल वर सर्व आवश्यक कागदपत्रे सादर करावीत. प्रादेशिक विदेशी नागरिक नोंदणी अधिकारी तथा पोलीस उपायुक्त विशेष शाखा-२, मुंबई यांनी ना-हरकत प्रमाणपत्राबाबत गृह विभागाकडून अहवाल मागविल्यावर ३ दिवसांच्या आत सदर अहवाल शासनास सादर करावा.

३. पोलीस महासंचालक, महाराष्ट्र राज्य, मुंबई तसेच पोलीस आयुक्त, बृहन्मुंबई यांनी त्यांच्या अधिपत्याखालील कार्यालयांना राज्यातील कोणत्याही कार्यक्रमात विदेशी कलाकार सहभागी होणार असल्यास सदर कार्यक्रमास कार्यक्रम आयोजकांनी शासनाची मान्यता घेणे आवश्यक असल्याबाबत सूचना द्याव्यात जेणेकरून राज्यात एकही कार्यक्रम विनापरवाना पार पडणार नाही.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक क्र. २०२५०३२५१४२७३८८५२९ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. वि. कुलकर्णी)
सह सचिव, गृह विभाग.

प्रति,

- १) पोलीस महासंचालक, मुंबई. (यांच्यामार्फत सर्व पोलीस आयुक्त तसेच सर्व पोलीस अधिक्षक)
- २) पोलीस आयुक्त, मुंबई.
- ३) प्रादेशिक विदेशी नागरिक नोंदणी अधिकारी, मुंबई.
- ४) सर्व विदेशी नागरिक नोंदणी अधिकारी, महाराष्ट्र राज्य.
- ५) वरीष्ठ स्वीय सहायक, अपर मुख्य सचिव (गृह), गृह विभाग, मंत्रालय, मुंबई.
- ६) वरीष्ठ स्वीय सहायक, प्रधान सचिव (विशेष), गृह विभाग, मंत्रालय, मुंबई.
- ७) सर्व आयोजक संस्था.
- ८) निवडनस्ती (विदेशी-१ कार्यासन), गृह विभाग, मंत्रालय, मुंबई.